

Ayda. O chhavoro zhanla peske veche. Ko ando sigyaribe, pherel pe zhebes shelya. Pashlilo ando taliga i mukel pe vastesa. Ya, ma e shelya ule o grastestar i e chiriklya hale len. Gele ko vesh. Pherdyas ekh taliga kashta i pala mangena pani. Pal i bokoli chhityas aver bokoli. Pala pal i bokoli gele, gele andar ko vesh. O dat so ka kerel – alo peske. Dobre, ama e chiriklya hale i dirya. Gele, gele i arakhle ekh purano kher ando vesh. Gele e chhave uthe. Ekh maswk, ekh bersh. Ya, ma ando kher isi saranda stayws. Ko saranda ekh isi ekh arapi othe. Phanlo si andre. O raklo zhala na lov, anela shoshoya. Anela sichko, a leski phen gotvinela.

Zhala akana ki stayes, phutarel. Nakhlyas. Nay-palal gelo ki saranda ekto staya. Gelo othe i dikhela o arapi phanlo. Phanlo i phenla pe phenyake:

– Shun! Dukhava tuke, ama kay phutaresa savore stayws, i saranda ekh na phutares!

Ov gelo andar kwri na lov, a oy phutardyas savore stayws i dikhlyas len. Ya, ma phutardyas li i saranda ekh i dikhlyas o arapis. Zalyubisaylo leste, ko arapis. O raklo anela habe, a oy parvarela li o arapis. Avdies-tasya, o arapis achhilo zdravo. Phirela peske o arapisa. O raklo na dela pes godi te zhal othe.

– An te pogubinas me phrales! Nashi – phela – te achhovas o duy zhene!

– Shun! Ka khelas angrustyate – phenla – Ka khelas angrusti. Te perav la tut telal – phenla – te inkalel te yakha. Te perasa les tu, tu ka inkales leske yakha.

Oy kheldyas, peravdyas o phrales. Kordyardyas leskere yakha. Thovela ko berkh leskere yakha, kay kolyardyas les. O chhaves isi grast uthe. Ay, uhisto o grastes, kerdyas o grast. O arapi inklisto utar. Voy inkaldyas leskere yakha. O grast ingelela les.

Gelo kay gelo, restw zhi ekhe dasnyate. O grast hrimitinela. Inklistili ekh phuri.

– A! So kerla, mo chho? So nakarig? Ela, ela nakh!

O raklo nakhlyas i phenlyas:

– Mi phen lilyas o arapis! Oy kerdyas me yakha!

Lel i phuri:

– Mi kay si te yakha?

– Mi phen lilyas len!

Lilyas i phuri sar pani, makhlyas les i o chhavo predikhlyas.

– Ey! Znachi mi phen inkaldyas me yakha, babo!

– Ti phen inkaldyas len!